پیغام صلح کے چند الزامات کی تردید

(تعنيف لطيف)

ار سید ناحضرت مرزا بشیرالدین محمود احمه خلیفة المسیح الثانی نممده و نعلی علی رسوله الکریم

بىم الله الرحن الرحيم

پیغام صلح کے چندالزامات کی تردید

(حضرت خلیفة أسیح الثانی کے قلم مبارک سے) ۱۰- تنبر۱۹۱۷ء

آج مغرب کے قریب مجھے ایر یٹر الفضل نے پیغام کا ایک تازہ پر چہ حس برایک دو جگہ نشان لگا ہُوا تھا بھیجا یہ تو مجھے معلوم تھا کہ غیر مبائعیں ہم پر طرح طرح کے الزامات لگانے کے عادی ہیں لیکن اس پرچہ کو پڑھ کر تو بہت ہی جرت ہوئی۔ ایک مخص مصطفیٰ خاں نامی نے اس قدر گلیوں اور بد زبانی سے کام لیا ہے کہ میں حیران ہوں کہ کیا شرافت اس شخص کے پاس بھی نہیں ﷺ پھکی۔ وہ مجھے جانور قرار دیتا ہے اور لکھتا ہے کہ اسے کسی چڑیا گھر میں یا عجائب گھر میں رکھنا عاہئے۔ پھرمیری کتاب حقیقۃ النبو ۃ کے زمانہ تصنیف کی طرف اشارہ کرکے لکھتا ہے کہ تعجیل کارِ شیاطین بود اور اس طرح مجھے شیطان بتا تا ہے۔ اس طرح کے اور بہت سے حملے اس نے کئے ہیں۔ میں جران ہوں کہ یہ لوگ اتنا بھی نہیں سوچتے کہ آخر میں ایک جماعت کا امام ہوں اور وہ مجھے خلیفہ یقین کرتی ہے۔ کیا ای نتم کے لفظ اگر شیعہ حضرت ابو بکڑ کی نسبت استعال کریں تو وہ اسے جائز رکھیں گے۔ اور اس پر اظہار ناراضگی نہ کریں گے اگر کہیں کہ وہ خلیفہ برحق تھے۔ تو میں کہتا ہوں کہ شیعوں کے نزدیک تو خلیفہ برحق نہیں۔ اگر ان لوگوں کے لئے جو کسی خلیفہ کو خلیفہ نہ مسمجھیں۔ اسے گالیاں دینا جائز ہو تاہے۔ تو پھر کیوں شیعوں کا حضرت ابو بکر او گالیاں دینا جائز نہیں۔ تمہارے جی میں جو حملے آئیں گرو لیکن گالیوں سے تو بچو کہ خودیہ تمہارے اخلاق کو بگاژ د س گی اور تم عذاب اللی میں گر فتار ہو جاؤ گے۔ مولوی مجمد علی صاحب تو خلیفہ نہیں۔ نہ کسی جماعت کے امام-ایک انجمن کے پریذیڈنٹ ہیں جن کو امیر کا نام دے دیا گیا ہے لیکن کیا تم

پند کرو گے کہ چڑیا گھروالے فقرہ کے جواب میں میری جماعت کے لوگ بھی چڑیا گھرکے کسی جانور کے نام سے اکلو پکارا کریں۔ مثلاً خزیران کا نام رکھ دیں یا گنایا گدھااور کسی ایسے ہی نام سے اکلو یاد کیا کریں یا خواجہ کمال الدین صاحب کو کہ جنہوں نے ام الالسنہ نامی کتاب کی تیار ی متعلق فخر کیا ہے کہ صرف تین ہفتہ میں تیار ہوگئ۔ انکی نسبت پند کرتے ہیں کہ بجیل کارِ شیطان ہو د کے مقولہ کے ماتحت شیطان کا لفظ استعال کیا کریں۔ اگر نہیں تو ایک لاکھوں آ دمیوں کی جماعت کے دل اس طرح نہ دکھاؤ کہ یہ بات دین و دنیا میں تمہاری بربادی کا باعث ہوگ۔ اور ان الفاظ کے لکھنے والے کو میں صرف اسقدر کہتا ہوں کہ ایسے گھر بھی ہیں جہاں جانو روں کی طرح انسان بند رکھے جاتے ہیں تو بہ کر کہ خدا کا غضب تجھے اس گھر میں داخل نہ کرے۔ وہ گھر کیا خدا کے پاس موجود ہے۔ فدا کے پاس موجود ہے۔

اب میں ان الزامات کی نبت بچھ لکھنا چاہتا ہوں جو اس پرچہ میں مجھ پر لگائے گئے ہیں۔

کیونکہ ان میں سے بعض مالی خیانت کے متعلق ہیں۔ اور میں انکا جواب دینا ضروری سمجھتا

ہوں۔ کیونکہ وہ میری ذاتی خوبیوں یا کمزوریوں کے متعلق نہیں۔ بلکہ ایسے الزامات ہیں جن میں

جماعت کے اموال کی خیانت کی طرف اشارہ کیا گیا ہے۔ گو حسب عادت اس جملہ میں بھی

مضمون نگار نے اپنا پہلو بچانے کے لئے صریح الفاظ میں حملہ نہیں کیا۔ بلکہ ایک تو اسے افواہ کا

نام دیا ہے۔ وو سرے خیانت کا لفظ لکھنے سے پہلو تھی کی ہے۔ لیکن کسی کے مال کی نبت اخبار

میں یہ سوال کرنا کہ وہ کماں سے آیا ہے صاف ولالت کرتا ہے کہ لکھنے والا اسے جائز ذریعہ سے

آیا ہڑوا قرار نہیں دیا۔

چونکہ میں ان الزامات کے جواب خدا کے فضل اور رخم سے دینے لگا ہوں۔ اس لئے اس کو تعد پر میں یہ بھی پند کرتا ہوں کہ اس اخبار میں جو ایک اور حملہ مجھ پر کیا گیا ہے۔ اس کا جواب بھی دے دوں۔ اور وہ مباہم سے فرار کے متعلق ہے۔ میں نے اپنے بعض خطبات میں مباہم کے لئے آمادگی ظاہر کی ہے۔ اور اب بھی اعلان کرتا ہوں کہ میں اپنے عقائد کے متعلق مباہم کے لئے ہروقت تیار ہوں لیکن جیسا کہ میں بتاچکا ہوں یہ مباہم صرف ایسے ہی آوی سے ہو سکتا ہے جو میری طرح کسی جماعت کا امام ہویا امام تو نہ ہو لیکن کوئی جماعت اسے اپنا قائم مقام مقرر کردے یا وہ اسقدر وجاہت رکھتا ہو کہ میرے نزدیک اس کے ساتھ مباہلم کا اثر کسی مقام مقرر کردے یا وہ اسقدر وجاہت رکھتا ہو کہ میرے نزدیک اس کے ساتھ مباہلم کا اثر کسی

جماعت پریزے گا۔ اس کے سوامیں مباہلہ نہیں کرسکتا۔ قرآن کریم نے رسول کریم ' کوایک جماعت کے مقابلہ میں مباہلہ کرنے کے لئے فرمایا ہے۔ کہیں نہیں آیا کہ ہرایک فرد جو اٹھ کر کے کہ مباہلہ کرلواس سے مباہلہ کیا جائے۔ پس قرآن کریم کی آیت سے بھی ہیں استدلال ہو تا ہے کہ مباہمر تو ایک جماعت کے ساتھ ہونا چاہئے یا کسی ایسے شخص سے جو ایک جماعت کا قائم مقام ہو جیسا کہ خود آنخضرت ﷺ کو اس غرض کے لئے پیش کرنا ظاہر کر تاہے۔ یس محمہ یا مین داتوی کو میرے مقابلہ کے لئے پیش کرنا عبث ہے اس نے اگر مباہلہ کرنا ہے تو میری جماعت کے کئی لوگ اس ہے مباہلہ کرنے کے لئے تیار ہیں وہ ان سے مباہلہ کرلے۔ چنانچہ میاں بدر بخش صاحب نے تواہیے چیلنج بھی دیا تھالیکن اس وقت تک اس نے ان سے مماہلہ نہیں کیااگر کمو کہ بدر بخش کے مباہلہ کا جماعت پر کیا اثر ہو گا تو میں کہتا ہوں کہ مجمہ یامین کے مباہلہ کا جماعت پر کیا اثر ہو گا۔ پس جبکہ تمہاری طرف سے ایبا مخص پیش ہے جسکے مباہلہ کا اثر تمہاری جماعت پر کچھ نہیں تو ہاری طرف سے بھی اگر کوئی ایباہی آدمی آگے آیاہے تو تہیں کیاعذر ہو سکتاہے۔ ہاں یہ ہوسکتا ہے کہ مولوی محمد علی صاحب بمعہ ممبران اشاعت اسلام انجمن کے ایک دستخطی تحریر شائع کردیں کہ محمد یامین ماری طرف سے مباہلہ کرنے کا مجاز ہے۔ اگر مباہلہ کے متیجہ میں بیہ ہلاک ہو جائے اور عذاب اللی میں گر فتار ہو جائے تو ہم سب لوگ اس کو اپنی شکست خیال کریں گے اور آئندہ توبہ کرکے تمہاری بیعت میں شامل ہو جائیں گے۔ تو میں بھی اپنی جماعت کے کسی آدمی کی نسبت ایسی ہی تحریر شائع کردوں گااور لکھ دوں گاکہ اگر اس شخص پر بعد مباہلہ عذاب اللی نازل ہو اور یہ ہلاک ہو جائے تو میں خلافت سے علیحدہ ہو جاؤں گا اور اینے عقائد سے توبہ کرلوں گا۔ اور میں نے جو مولوی مجمد علی صاحب کے ساتھ دو سرے ممبران انجمن کی شمولیت کی شرط لگائی ہے تو صرف اس لئے کہ ان کی جماعت انہیں واجب الاطاعت امام نہیں مانتی- بلکہ انجمن کو اصل حاتم مانتی ہے۔ میری جماعت مجھے واجب الاطاعت امام مانتی ہے۔ اور اگرتم لوگ اس بات کے لئے آمادہ نہیں تو پھر مولوی محمد علی صاحب کو میرے مقابلہ میں لاؤ۔ میں ان سے مباہلہ کرنے کے لئے تیار ہوں اور اگر کھوکہ وہ تو دو مسلمانوں میں مباہلہ کو جائز نہیں سمجھتے تو میں کہتا ہوں کہ میں نے بھی تو ان سے مبالہ کرنے کی رضامندی ای خیال کے ما تحت ظاہر کی تھی کہ وہ ہم کو کافر کمہ کر خود کافر ہو گئے ہیں کیونکہ میں نے جمال تک ان کی تحررات کو سمجھاہے میں ان ہے ہی مطلب سمجھا ہوں کہ وہ ہمس کافر سمجھتے ہیں کیونکہ ان کے

نزدیک حضرت میچ موعود علیہ العلوٰۃ والسلام کے سب منکر کافر نہیں مگر میرے نزدیک سب کافر
ہیں اور وہ اس بات کو تشلیم کرتے ہیں کہ حدیث کی رو سے مسلم کو کافر کنے والا خود کافر ہو جاتا
ہے بس جبکہ میں ان کے مسلمہ مسلمانوں کو کافر سمجھتا ہوں تو ان کے نزدیک کافر ہوں اور اس
صورت میں ان کو مجھ سے مباہلہ کرنے میں کیا اعتراض ہو سکتا ہے اور اگر کہو کہ نہیں باوجود
تہمارے غیراحمدیوں کو کافر کھنے کے پھر بھی کسی نہ کسی طریق سے وہ تم کو مسلمان ہی خیال کرتے
ہیں تو میرا یہ جو اب ہے کہ تب پھر میرا مباہلہ کا چیلنج بھی نہیں۔ کیونکہ وہ تو اس خیال پر ہے کہ وہ
ہمچھے کافر خیال کرتے ہیں۔

شائداس جگہ کسی کو خیال گزرے کہ مواوی مجمر علی صاحب اگر کافرنہیں کہتے اور ان سے مبالم نہیں ہوسکتا تو کیوں محمد یامین سے مبالمہ نہیں کرلیا جاتا۔ اس کا ایک جواب تو میں پہلے دے آیا ہوں۔ دو سرا جواب اس کا بیہ ہے کہ احریوں میں سے کئی ایسے بھی ہیں جو مولوی محمد علی صاحب کو کافریقین کرتے ہیں تو کیا مولوی مجمہ علی صاحب ان سے مباہلہ کریں تھے۔ اگر وہ ایسے لوگوں سے مباہلہ کرنے کے لئے تیار ہیں تو میں ایسے اشخاص مباہلہ کے لئے پیش کرسکتا ہوں جب وہ ان لوگوں سے جو انکو کا فرسمجھتے ہیں مباہلہ کرنے کے لئے تیار ہو نگے تو میں بھی محمہ یامین ہے مباہلہ کرنے کے لئے آبادہ ہو جاؤ نگا کیونکہ اس دو طرفہ مباہلہ میں وہ بات بھی حل ہو جائے گی کہ ایسے اشخاص میں مباہلہ ہو جن کااثر کئی جماعت پر پڑتا ہے۔ شاید مولوی صاحب اس جگہ پریه سوال اٹھا کیں کہ گو بعض لوگ مجھے کافر کہیں لیکن میں تو ان کو کافر نہیں کہتا۔ میں وسعت حوصلہ سے کام لیتا ہوں تو اس کا جواب میہ ہے کہ اول تو مولوی صاحب میہ نہیں سکتے۔ کیونکہ وہ بارہا املان کرچکے ہیں کہ حدیث کی رو سے صرف وہ اہل قبلہ کافر ہوسکتے ہیں جو دو سرے کو کافرکمیں۔ بس اس عقیدہ کے رکھتے ہوئے اگر مولوی صاحب اپنے آپ کو مسلمان سمجھتے ہیں تو ان لوگوں کو انہیں کافر سمجھنا پڑے گااور اگر وہ اپنے آپ کو مسلمان نہیں سمجھتے تو یہ اور بات ہے ہر شخص اپنے عقائد کا ذمہ دار ہے۔ ہمیں اس پر کوئی اعتراض نہیں۔ دو سرے محمہ یا مین کی نبت میرا بھی میں دعویٰ ہے کہ میں اسے کافر نہیں سمجھتا۔ اور میرے پاس اس کی دلیل بھی ہے۔اور وہ یہ کہ میں اسے ایک قتم کامجنون سمجھتا ہوں اور ایک قتم سے میری یہ مراد ہے کہ وہ ان لوگوں میں سے نہیں کہ جو بالکل پاگل ہو جاتے ہیں لیکن اسے مینیا ہے جیسا کہ اس کے اہل وطن بھی شادت دیتے ہیں چنانچہ سید سرور شاہ صاحب داتوی جو غیر مبائعین میں سے ہیں

انہوں نے اپنے ایک خط میں اس خیال کا ظہار کیا ہے۔

غرض مبابلہ کے متعلق جو پہلو بھی او ہمار ا پہلو بھاری رہتا ہے اور ہم مبابلہ سے ہر گز انکاری نہیں بلکہ اس کے لئے ہرونت تیار ہیں۔اگر مولوی مجمد علی صاحب مباہلہ سے ڈرتے ہیں اور بیہ عذر پیش کرتے ہیں کہ باوجود ان کے مسلمان بھائیوں کو کافر کہنے کے میں پھر بھی مسلمان کا مسلمان ہی ہوں اس لیجا وہ مجھ ہے مباہلہ نہیں کرسکتے تو خواجہ کمال الدین صاحب نے صریح طور پر ہم پر کفر کا فتو کی دیا ہے اور اپنے متعدد لیکچروں میں ہم سے اصولی اختلاف ہونے کا اعلان کیاہے انکو میرے مقابلہ میں لے آؤ اور مباہلہ کے لئے تیار کرو۔ میں ان سے میاہلہ کرنے کے لئے بھی تیار ہوں کیونکہ ان کی نسبت بھی میں جانتا ہوں کہ ایک جماعت میں ان کو رسوخ حاصل ہے۔ بس ان کے مباہلہ کا اثر ایک جماعت پر پر سکتا ہے۔ اب ان تمام باتوں کے بعد آپ لوگ مولوی مجمد علی کی طرح میہ نہیں کہ سکتے کہ ہم بدوعا کیوں کریں۔ اگر ہماری وعائیں خداتعالیٰ کے حضور اتنی ہی قبول ہیں تو دعا ہی کیوں نہ کریں کہ آپکو ہدایت ہو کیونکہ اس قول سے آپ میری بات پر اعتراض نہیں کریں گے بلکہ قرآن کریم پر اعتراض کریں گے کیونکہ مبابلہ اگر ایبا ہی فضول ہے تو قرآن کریم نے رسول کریم می کو اسکی تلقین کیوں کی۔ کیا نعوذ باللہ رسول کریم الطالطین کی دعاکیں قبول نہیں ہوتی تھیں کہ مخالفوں کو تاہی کے لئے مباہم کا تھم دیا۔ پس جبکہ رسول کریم ﷺ جیساانسان جسکی دعائیں خاص طور پر قبول ہوتی تھیں۔ کسی ضرورت کے لئے بجائے اپنے مخالفوں کی ہدایت کی دعائیں کرنے کے ان سے مباہلہ کرنے پر مجبور ہڑوا تھاتو آپ لوگوں کی دعائیں اس برگزیدۂ خدا سے زیادہ قبولیت کا درجہ نہیں رکھتیں کہ اب آپ مباہلہ کے ہتھیار سے متعفی ہو گئے ہیں اور بجائے اس کے کہ اپنے مخالف سے مباہلہ کرکے فیصلہ کریں آپ میہ کرسکتے ہیں کہ دعاکرکے اسے راہ ہدایت پر لے آئیں۔(یہ پہلوجو میں نے بیان کیا ہے۔ مولوی صاحب کی تحریر کا ایک پہلو ہے کیونکہ ان کی تحریر کے دو سرے معنے بیہ بھی ہو سکتے ہیں کہ مباہلہ ہم کیوں کریں۔ اگر ہماری دعائیں ایسی ہی قبول ہوتی ہیں تو کیوں نہ تمهارے لئے دعا کریں کہ تم کو ہدایت ہو یعنی ہماری دعا ئیں تو قبول ہی نہیں ہو تیں تو ہمیں مبالم كرنے كى كس طرح جرأت ہو۔ اگر دعا كيں قبول ہوتيں تو بجائے مبابلہ كے تمهارے لئے دعاکرتے)

میں آخر میں یہ بھی اعلان کر تا ہوں کہ اگر کوئی ایبا شخص جو سسی جماعت کالیڈر نہ ہویا جو سسی

جماعت میں مسلم اثر نہ رکھتا ہو تو وہ اس طرح کرسکتا ہے کہ اپنی طرف سے اعلان مباہلہ کردے جیسا کہ حضرت صاحب نے اپنے مخالفوں کو اجازت دی تھی کہ اگر وہ چاہیں تو اپنی طرف سے اعلان مباہلہ کردیں اور میں اللہ تعالی کے فضل سے بقین رکھتا ہوں کہ ایسا مخص بھی اگر تو بہ نہ کرے گا تو عذاب اللی سے محفوظ نہیں رہے گا۔ لیکن دو طرفہ مباہلہ میں تب ہی کرسکتا ہوں جبکہ میرے مقابلہ میں کوئی ایسا مخص ہو جو یا تو کسی جماعت کالیڈر ہو یا مثل لیڈر کے ہو۔ ان واضح اور آسان طریقوں کے معلوم کرنے کے بعد بھی اگر آپ لوگ مقابلہ سے جی چرا ئیں تو ہماری طرف سے آپ پر ججت ہو چی ہے پھر آپ کا معالمہ خدا سے ہو گا اور راستی پند طبائع خود فیصلہ کرلیں گی کہ کون حق پر ہے اور کون فریب کے ساتھ اپنی جان بچانا چاہتا ہے۔

مباہلہ کے متعلق جو اعتراض مجھ پر کیا گیا ہے اس کا جواب دینے کے بعد میں الزامات کے جواب دینے کے بعد میں الزامات کے جواب دینے کی طرف متوجہ ہوتا ہوں جن کو پیغام صلح نے سوالات کے رنگ میں شائع کیا ہے۔ اول سیہ الزام ہے کہ باوجود انجمن کی مالی حالت کے کمزور ہونے کے اور تخفیف کے سوال کے ورپیش ہونے کے کیا میں نے عزیزم مرزا بشیراحمہ صاحب ایم۔ اے کو ایک سو روپیہ ماہوار پر مائی سکول کارنیل مقرر کیا ہے۔

یانی کی طرح بهادیے میں در ایغ نہیں رکھتی اور خداتعالی سے مجھے یقین ہے کہ یہ تنگی کی حالت بت جلد جاتی رہے گی- باتی رہا یہ سوال کہ ایسے وقت میں عزیزم مرزا بشیراحد صاحب کو کیوں سو روپیہ ماہوار پر سکول کا پرنسپل مقرر کیا گیا ہے توبات ہے کہ ہیڈ ماسٹرنے بیہ تجویز میرے سامنے پیش کی تھی کہ برنپل کی ایک اسامی سکولوں میں ہوتی ہے اور اس کی ایڈ بھی ملتی ہے۔ یہاں بشیراحد صاحب کو اگر اس پر مقرر کر دیا جائے تو امید ہے کہ سکول کو بہت فائدہ ہو گا اور انتظام میں بھی تقویت ہو جائے گی لیکن میں نے ان کی اس تجویز کو منظور نہیں کیااور یہی جواب دیا کہ اس دفت خرچ کی آگے ہی زیادتی ہورہی ہے۔ایک ایسے خرچ کو بردھاناجو خواہ مفید ہی ہولیکن ضروری نہیں میں پند نہیں کرنا۔ اس کے بعد ہیڈ ماسرصاحب نے بیہ تجویز کی کہ جو نکہ میری صحت خراب رہتی ہے اس لئے میاں بشیراحمہ صاحب کو ہیڈ ماسٹر مقرر کر دیا جائے اور مجھے سمی اور کام پر لگا دیا جائے یا مدرسہ میں ہی بحثیت استاد کام لیا جائے تابوجھ کی کی سے میری صحت میں ترقی ہولیکن میں نے اس بات سے بھی اس بناء پر انکار کردیا کہ اگر انکو کام زیادہ ہے تو حسب قاعدہ مدارس استادیورے رکھیں اور اپنے اتنے گھنٹے خالی رکھیں جتنے کہ سرکاری طور یر خالی رکھنے کا انکو تھم ہے (اس وقت وہ کمال دیانت داری اور اخلاص کی وجہ سے اپنی جان پر ظلم کرکے اس قدر گھنٹے پڑھاتے ہیں کہ انتظامی امور کا بار پڑ کر ان کی صحت کو صدمہ پہنچ گیا) لیکن میں پیند نہیں کر ناکہ ایک سابق اور تجربہ کار کار کن کو درجہ میں کم کرکے اس کی جگہ اور شخص مقرر کر دیا جائے ہاں اگر استاد کی ضرورت ہے تو میاں بشیر احمد کو سکول میں لگالیا جائے لیکن ان کے لئے کوئی نیا عمدہ نہ نکالا جائے اور اس بات کو میں نے بار بار دہرایا کہ ان کے لئے نیاعمدہ نہ نکالا جائے۔ ہاں اگر واقعہ میں ضرورت ہو تو میں پیند کرتا ہوں کہ بجائے باہر کسی مقام یر ملازمت کرنے کے وہ بہیں رہیں۔ اس پر ایک دوست نے ان دوستوں میں سے جن کے زیر غوریه معاملہ تھا مجھے اطلاع دی کہ سکول میں اس وقت استاد کی ضرورت ہے اور اگر اجازت ہو تو ان کو سکول میں لگایا جائے جس پر میں نے اجازت دی اور سکول کے متعلق یہ بات یاد رکھنی چاہئے کہ گو اس وقت دو سری مذات میں تنگی ہے لیکن سکول میں نہیں ہے۔ کیونکہ سکول میں اب اس قدر طلباء تعلیم پاتے ہیں کہ جن کی فیسوں اور سرکاری ایڈ سے جماعت کا چندہ ملکر اسکے ا خراجات کے لئے کافی ہو تا ہے بلکہ بعض وقت ضرورت سے بڑھ جاتا ہے اور چو نکہ اس میں سرکاری مرد ملتی ہے اس لئے اس کے شاف کو مضبوط رکھنا نہایت ضروری ہے اور پچھلے دنوں

سکول سے تین گریجوایٹ باہر چلے گئے ہیں۔ قاضی عبداللہ صاحب ہی۔ اے بی ٹی۔ صوفی غلام محمہ صاحب بی اے ٹرینڈ- ماسرعبدالرحمٰن صاحب بی- اے ٹرینڈ- پس ان تین استادوں کے جانے کے بعد سکول کے یشاف کو مضبوط کرنا نمایت ضروری تھا۔ پس اگر اس صورت میں بجائے اس کے کہ کوئی استاد باہر سے منگوایا جاتا۔ عزیزم مرزا بشیراحمہ صاحب کو ہی سکول میں لگالیا جائے تو اس میں کون سی قباحت ہے۔ اگر کوئی استاد باہر ہے آ تا تو کیا اس کا بوجھ نہ ہو تایا وہ مفت کام کر آاور کھانے پینے ہے بالکل مستغنی ہو تا۔ اگر اس مخص نے بھی باہر سے آکر تنخواہ لینی تھی تو کیوں میاں بشیراحمہ صاحب کو ہی جو سکول میں دو تین سال سے کچھے وقت کے لئے کام کرتے ہیں اس کام پر نہ لگایا جاتا۔ اپنے لیڈروں سے دریافت کرو حضرت مسے موعود کی وفات کے بعد حضرت مولوی صاحب خلیفہ اول نے متحد مبارک کے پاس کے کمرہ میں جہاں اس وقت مولوی مجمہ علی صاحب رہتے تھے۔ اجلاس صدر انجمن کے دوران میں آکر فرمایا تھاکہ حضرت مسیح موعود ً کا ایک الهام ہے کہ آپ کے خاندان کو اڑھائی سو روپیہ ماہوار خرچ کے لئے دیا جائے۔ جس پر آپ کے فرمانے کے مطابق عمل ہو تا تھا۔ عزیزم مرزا بشیر احمد صاحب کو نوے روپے ملتے تھے اب اگر سو روپیہ ملتا ہے تو تینتیں روپیہ گورنمنٹ کی ایمہ ملے گی جس صورت میں انجمن کو صرف ستاٹھ رویے دینے پڑتے ہیں۔ اگر اس پہلی رقم کو تیزنظرر کھا جائے جو الهام کے ماتحت ان کو ملتی تھی تو صرف سات روپیہ زیادہ ہر مہینہ میں انجمن کو دینے بڑتے ہیں کیونکہ ساٹھ رویے اس الهام کے ماتحت دیئے جاتے تھے تو اب انجمن کے خزانہ سے صرف سات ردیے زیادہ دینے بڑے۔ پس اس سات روپیہ کی زیادتی سے بحمن کے سرپرکس قدر ہو جھ بڑ جا تاہے جس کے لئے تم کو اسقدر شور کرنے کی ضرورت پیش آئی۔ اور کیا تم خیال کرتے ہو کہ اگر عزیزم میاں بشیراحمہ صاحب کہیں باہر جاکر ملازمت کرتے تو انکو اس قدر تنخواہ کی ملازمت نہ مل سکتی تھی؟ ہمارا خاندان خداتعالی کے نصل سے دنیاوی طور پر بھی معزز ہے اور گورنمنٹ کی خدمات نیک کرتا رہاہے جس کے صلہ میں ہمارے خاندان کے آدمیوں کو اللہ تعالیٰ کے فضل کے ماتحت ملازمتیں مل شکتی ہیں۔ ابھی دو سال ہوئے ہیں کہ مرزاعزیز احمد صاحب ایم۔ اے کو ای۔ اے۔ ی کے لئے نامزد کیا گیا تھالیکن ہوجہ بعض عذرات کے اس وقت امتحان میں شامل نہ ہو سکے تو ﴾ چونکه انکی عمر زیاده ہوگئی تھی وہاں تو ان کو نہ لیا گیالیکن تحصیلدار نامزد کیا گیا کہ جس عهده کی تنخواہ بھی معقول ہے پس عزیزم مرزا بشیراحمہ صاحب کو اگر سکول میں سو روپیہ ماہوار دیا گیا تو

زیادہ تخواہ نہیں وہ باہر اچھی ملازمت کر سکتے تھے وہ ایم - اے پاس ہیں اور ذہین وہوشیار ہیں ہوؤیشل سروس کے علاوہ کالج کی نوکری بھی کر سکتے ہیں اور پھریہ بھی یاد رکھنا چاہئے کہ مولوی محمد علی صاحب ایم - اے ابھی اس وقت جبکہ انجمن کی حالت سوجودہ حالت سے بہت کرور تھی ریویو کی ایڈیٹری کے لئے سو روپیہ ماہوار پر ہی قادیان آئے تھے گو ایک مدت تک ان کے حابات میں ہیں روپیہ ماہوار تخواہ دکھائی جاتی رہی ہے - غرض یہ الزام جو پیغام صلح نے لگایا ہی اس کا ایک حصہ تو جھوٹ ہے اور دو سراحصہ کوئی الزام نہیں اگر عزیزم مرزا بشراحمہ صاحب اس جگہ کام کرنا منظور کریں تو اس میں انجمن کا نقصان نہیں بلکہ فائدہ ہے اور بہت کم خرج پر اس کو ایک نمایت لائق استاد مل جاتا ہے - اور یماں کی رہائش کو منظور کرناان کی قربانی ہیں ملازمت حاصل کر سے ہیں جمال ان کو ہزار بارہ سو روپیہ ماہوار تک ترتی کرنے کی امید ہو سکتی ملازمت حاصل کر سے ہیں جمال ان کو ہزار بارہ سو روپیہ ماہوار تک ترتی کرنے کی امید ہو سکتی ہو سکتا۔ اگر وہ اس کے باوجود نہیں لگائے جاتے تو کوئی اور لگایا جاتا یا سکول کو بند کردیا جائے اور ہو سکتا۔ اگر وہ اس کے باوجود نہیں لگائے جاتے تو کوئی اور لگایا جاتا یا سکول کو بند کردیا جائے اور ہو سکتا۔ اگر وہ اس کے باوجود نہیں لگائے جاتے تو کوئی اور لگایا جاتا یا سکول کو بند کردیا جائے اور تمام گھروں کو چلے جائیں۔

دو سرا الزام ہے ہے کہ ڈاکٹر خلفہ رشید الدین صاحب نے امر تسراور اجالہ کے درمیان موٹر ایجنبی قائم کی ہے سویہ الزام مجھ پر نہیں خلفہ صاحب پر ہے میں اس کی نبت صرف اس قدر کمہ سکتا ہوں کہ بیہ بات میں نے اب پیغام میں دیکھی ہے ڈاکٹر صاحب اگر قادیان میں ہوتے تو اس کا جواب وہ خود دیتے وہ اس وقت ڈلہوزی ایک ضروری کام پر گئے ہوئے ہیں وہاں سے واپسی پروہ خود جواب دیں گے میں اس وقت بحسکم آیت اِذَا جَاءَ کُمْ فَاسِقَ بِنَبَا اُور لَوْ لَا إِذَ سَمِعْتُمُو ہُ صرف اس قدر کمہ سکتا ہوں کہ اصل جواب تو وہ خود دیں فَتَبَیْنُوا اور لَوْ لَا إِذَ سَمِعْتُمُو ہُ صرف اس قدر کمہ سکتا ہوں کہ اصل جواب تو وہ خود دیں گئی سے کام لوں تو کمہ سکتا ہوں کہ شاید کوئی اور افتراء یقین کرتا ہوں اور زیادہ سے زیادہ اگر حسن ظنی سے کام لوں تو کمہ سکتا ہوں کہ شاید کوئی اور رشید الدین ہو جس نے وہ ایجنبی قائم کی ہو اور تم نے اس سے خلیفہ صاحب کو سمجھ لیا ہو لیکن زیادہ قرین قیاس تو بھی ہے کہ یہ بات تم نے ابن خان اور کے ازائی ہے۔

تیسراالزام مجھ پریہ لگایا گیا ہے کہ کیامیں نے اٹھارہ ہزار روپیہ کی کوئی زمین خریدی ہے اور اگر کوئی ایسی زمین خریدی ہے تو وہ روپیہ کہاں سے آیا۔ امراول کا جواب یہ ہے کہ بے شک میں نے اپنے خاندان کے چند افراد سمیت اٹھارہ ہزار کی زمین خریدی ہے لیکن غیر مبائعین کا اس پر خوش ہونااور بیہ خیال کرناکہ ہمیں اعتراض کاایک موقع مل گیادرست نہیں بلکہ باوجود اس واقعہ کے پھر بھی ان کو اعتراض کی کوئی گنجائش نہیں کیونکہ گوبیہ زمین اٹھارہ ہزار روپپیہ کو خریدی گئی ہے۔ لیکن اس میں بھی کوئی شک نہیں کہ ایک لحاظ سے بیر زمین مفت ہی آئی ہے۔ اصل بات ریہ ہے کہ مرزا محمہ اکرم بیک صاحب نے اپنی مملوکہ اراضی واقعہ قادیان میں ہے بچھلے سال ۷۵ گھماؤں اراضی ایک سکھ رئیس کے پاس فروخت کی تھی چو نکہ قادیان میں اس وقت تک سب ملکت اراضی یا ہمارے خاندان کے پاس ہے یا مرزااکرم بیک صاحب کے یاس کہ ان کابھی ہارے خاندان کی ایک شاخ ہے رشتہ داری کا تعلق ہے ایک غیرنہ ہب کے منحض کے پاس زمین کا فروخت ہوجانا ہماری جماعت کے لئے بہت سی تکالیف کا ماعث تھا۔ چنانچہ ای دن سے کہ بیر زمین فروخت ہوئی قادیان کے سکھوں اور ہندوؤں میں ایک جوش پیدا ہو گیا تھا اور ان میں سے بعض بلاوجہ ہماری جماعت کو تکلیف دینے لگ گئے تھے اور موقعہ تلاش کرکرکے فساد کھڑا کرتے تھے کیونکہ ان کو بیہ دلیری ہوگئی تھی کہ اب ہم بطور رعایا کے نہیں بلکہ قادیان کی ملکیت میں ہمارا بھی حصہ ہے۔اور اب یہاں ایک ہندو مالک بھی ہے۔اس سے پہلے ان لوگوں کو فساد سے رو کنے کا ایک باعث یہ بھی تھاکہ ہندوؤں کا قادیان کی زمینوں پر مالكانه قبضه نه تھا۔ اور وہ بطور مزارعه يا مورو ٹی زمينوں پر قابض تھے۔ چنانچہ جب بھی حضرت مسیح موعود یک وقت ان لوگوں نے فساد کیا بھی تو حکام نے اس امر کی بناء پر ان کو بہت کچھ ملزم کیا اور وہ ہمیشہ شرمندہ ہوتے رہے لیکن اب صورت معاملہ کے بدل جانے کی وجہ ہے بعض لوگوں کو نساد کا موقعہ مل گیا تھا۔ جس وقت سے زمین فروخت ہوئی ہے اسی وقت خداتعالیٰ نے میرے دل میں بیہ بات ڈال دی تھی کہ اس قتم کا خطرہ پیدا ہونااس فروخت سے ممکن ہے۔ای طرح جماعت کی ضروریات کے لئے زمینوں کے ملنے میں بھی یہ سودا بعض وجوہات سے روک ثابت ہونے والا تھا پس سب باتوں پر غور کرکے میں نے جماعت کے بعض دوستوں سے تحریک کی کہ چونکہ ہمیں حق شفعہ حاصل ہے ہم اس زمین کو خرید لیتے ہیں۔ پھر دوست ہم ہے آگے خریدلیں۔ ایک حصہ ہم لے لیں گے ناکہ حق شفعہ بھی قائم رہے اور زیادہ حصہ مختلف دوست اصل قیمت پر ہم سے خریدلیں۔ لیکن شرط بیہ ہوگی کہ روپیہ پیشگی دیں کیونکہ ہارے یاس وپیہ نہیں کہ پہلے اسے چھڑوا کیں اور پھر فروخت کریں۔ اس پر بعض دوستوں نے روپیہ جمع

بھی کروایا اور قریباً اڑھائی ہزار روپیہ جمع ہُوالیکن چو نکہ یہ زمین مکانات کے تو قابل نہ تھی صرف زراعت کے کام آ کتی تھی۔ اور تھوڑی تھوڑی زمین پر زراعت کرنے والوں کو کوئی فائدہ نہیں ہوسکتا تھا اس لئے اس طرف بہت کم لوگوں کی توجہ ہوئی اسے بھی لوگوں نے اپنی ضروریات کے لئے واپس لینا شروع کردیا۔ اور کل چار سو روپیہ باقی رہ گیا۔ ادھرتو زمینداری کے لئے زمین خریدنے کے لئے لوگ تیار نہ تھے یا کم سے کم مجھ سے کسی نے درخواست نہیں کی بلکہ پہلا جمع شدہ روپیہ بھی واپس لے رہے تھے ادھر قادیان کے امن کا یہ حال تھا کہ بعض لوگ بے دریے شرارت کرتے اور فتنہ کھڑا کررہے تھے۔ اور اس میں اس زمین کی فروخت بھی ایک وجہ تھی اس لئے مجھے بہت فکر ہوئی کہ جس طرح ہوسکے بیہ زمین واپس لی جائے اور ی میں نے بیہ تجویز کی کہ اگر اس کے لئے یوں روپیہ جمع نہیں ہوسکتا تو ہم اپنی پہلی اراضی کا ایک حصه یا کل جیسی ضرورت ہو گروی رکھ کر روپہیہ حاصل کریں اور اس زمین کو چھڑوالیں۔ چنانچہ ای امید پر شخ متاز احمہ صاحب بیرسٹرایٹ لاء گور داسپور کو جو باد جو د غیراحمدی ہونے کے مجھ سے اس قدر اخلاص اور شرافت رکھتے ہیں کہ تم غیر مبائعین سے ان کو نسبت دینا بھی میں ا نکی ہتک سمجھتا ہوں میں نے کہلا بھیجا کہ وہ اس سکھ سردار سے اس زمین کے متعلق سودا کریں اور کوشش کریں کہ رقم تحریر شدہ ہے وہ کچھ کم کردیں کیونکہ جیساکہ مجھے معتر ذرئع سے معلوم ہوُا تھا زمین کی اصل قیمت پندرہ ہزار تھی۔ لیکن حق شفعے خوف سے اسکی قیمت پونے انیس ہزار لکھوائی گئی تھی۔ اس گفتگو سے صرف اس قدر کامیابی ہوئی کہ خریدار زمین نے ساڑھے سات سو روپیہ کم کرکے اٹھارہ ہزار روپیہ پر زمین بلا مقدمہ واپس کردیئے کا دعدہ کیا۔ اب میعادشفعہ میں وقت تھوڑا رہ گیا تھا اور روپیہ کا اب تک کوئی انتظام نہ ہُوا تھا اس لئے میں نے پھر شخ متار احمہ صاحب بیرسٹرایٹ لاء کو کہلا بھیجا کہ وہ بھی کوشش کریں کہ ہماری جدی زمینوں کا کوئی حصہ رہن ہوجائے اور اس روپیہ ہے اس اراضی کی قیت ادا کر دی جائے لیکن ان کو بھی اس کوشش میں کامیابی نہ ہوئی اور انہوں نے مجھے کہلا بھیجا کہ آپ کسی طرح چھ ہزار روپیہ کا بندوبست کردیں میں بقیہ بارہ ہزار کچھ عرصہ کے لئے آپ کو قرض لے دوں گا چنانچہ اس تحریک پر میں نے پھر کو شش کی اور ایک تو والدہ صاحبہ کو تحریک کی کہ وہ اپنا زیور فروخت لرکے اس زمین کی خرید میں حصہ لیں چنانچہ گو والدہ صاحبہ نے وہ زیور بہ نیت حج رکھا ہوا تھا ن اس خبال ہے کہ بیہ ضرورت بھی ایک دینی ضرورت ہے اور اس امیدیر کہ بعد میں آہستہ

آہستہ زمین فروخت کرکے پھر روپیہ واپس مل جائے گا اس بات کو منظور فرمالیا اور ساڑ۔ باکیس سوروپیان سے ملا۔ اس طرح اپن دونول بیویوں کو بھی میں نے تحریک کی اور انہوں نے اپنے زیورِ فردخت کرکے اور کوئی اڑھائی سوروپیہ اپنے مہروں سے ڈال کرپندرہ سوروپیہ دیا۔ باقی ساڑھے با کیس سو روپیہ میں نے بعض ایسی امانتوں میں سے جن کے رکھنے والوں نے مجھے اجازت دی ہوئی ہے کہ میں جمال چاہوں ان کا روپیہ خرچ کرسکتا ہوں۔ اور وہ این ضرورت کے وقت لے لیں گے دیا اور اس طرح چھ ہزار روپیہ پورا کرکے گور داسپور بھیجا گیا۔ زیور لاہور اور امرتسرمیں فروخت ہوا چاہو تو ان دونوں کے پنہ اور ان آدمیوں کے نام بھی لکھے جاسکتے ہیں کہ جمال اور جنگی معرفت وہ زیور فروخت ہؤا۔ زیور کے علاوہ جو ساڑھے بائیس سو روپیہ دیا گیا وہ بھی ایک چیک کے ذریعہ جو ڈاکٹر فضل کریم صاحب ممباسہ کا تھا اور میرے پاس انہوں نے بطور امانت جمیجا تھا اور اجازت دی تھی کہ میں اسے ضرورت پر خرچ كرسكتا ہوں لاہور ہے ہى منگواليا تھااس كى نسبت بھى لاہور ہے ہى پية ليا جاسكتا ہے بقيہ بارہ ہزار روپیہ کے متعلق شخ مختار احمہ صاحب بیرسٹرجو اس وقت اپنے بھائی شخ محمہ عمرصاحب کے ساتھ (جو امر تسرکے ایک مشہور وکیل ہیں) شملہ گئے ہوئے ہیں دریافت کیاجاسکتاہے کہ انہوں نے ایک ماہ کے وعدہ پر بیہ روپیہ دیا ہے جس کی میعاد ستمبر کے اخیر میں ختم ہوتی ہے اور اس عرصہ میں دعدہ کے مطابق رقم ادا کردینے کا خدا تعالی نے بیہ بندوبست فرمادیا ہے کہ جماعت کے چند مخلصیں نے کچھ عرصہ کے لئے یہ رقم بطور قرض دینے کا دعدہ کیا ہے چنانچہ میاں نبی بخش صاحب سو داگر پشینہ نے جو حضرت مسیح موعود کے نمایت دیرینہ مخلصین میں سے ہیں اس روپہیہ میں سے جس قدر روپیہ کی ضرورت ہو چند ماہ کے لئے ادا کردینے کا وَعدہ کیا ہے اور ساڑھنے تین ہزار روپیہ وہ بھیج بھی چکے ہیں میاں محمہ طفیل و میاں فضل حق صاحبان بٹالہ نے ایک ہزار روپہیہ اس کام کے لئے دیا ہے اور شخ رحمت اللہ صاحب سب ڈویژنل افسرپشاور نے دو ہزار ر دپیہ بھیجنے کے متعلق تحریر فرمایا ہے اور ان میں سے سوائے ایک کے باقی وہ دوست ہیں جنہوں نے بلامیری طرف سے اشارہ کے ابتداءً خود اس کام میں حصہ لینے کی خواہش ظاہر کی ہے۔ اور گو بعد میں ان سے میں نے خط و کتابت کی۔ لیکن ابتداء انہوں نے خود کی اور اپنے اخلاص کا ثبوت دیا ہے۔ اس قرضہ کی ادائیگی کے لئے بھی میں ساتھ کے ساتھ کو شش کررہا ہوں اور ایک زمیندار نے وعدہ کیا ہے کہ وہ نُو ہَزار روپیہ تک کی زمین گروی رکھ لیں گے اس طرح بعض

ماری زمینیں جو ایسی جگہ پر واقع میں جمال مکانات بن سکتے ہیں اکو فروخت کر کے ہم چند ماہ کے اندر اندر بیہ قرضہ فداتعالی کے فضل کے ماتحت آثار سکتے ہیں۔ چنانچہ بچچلے سال بھی ان زمینوں میں سے ایک حصہ چھ ہزار چار سو روپیہ کو ترجمۃ القرآن کی چھپوائی اور بعض اور دینی ضروریات کے لئے ہم نے فروخت کیا ہے پس اب بھی پچھ حصہ فروخت کرکے اس قرضہ کو ہم آثار سکتے ہیں۔

اس سببیان کو پڑھ کر آپ لوگوں کو معلوم ہوگیا ہوگا کہ اس اٹھارہ ہزار کے سود ہے میں اگر نقد روپیہ کو مترنظر رکھیں تو ہمارا ایک پیہ بھی خرچ نہیں ہڑا یس اس پر آپ کا چھلنا کو دنا بالکل درست نہیں شاید آپ نے خیال کیا ہوگا کہ اس طرح مولوی محم علی صاحب پرسے اٹھارہ ہزار روپیہ کی خیانت کا الزام دور ہوجائے گاجو ان پر ترجمہ قرآن پر قبضہ کر لینے اور کتب انجمن پر تصرف کر لینے سے عائد ہو تا ہے لیکن یہ درست نہیں۔ کیونکہ ہمارا یہ سودا بالکل جائز ذرائع سے ہڑوا ہے اور اس میں کسی کا ایک پیہ بھی نہیں ہے خدا تعالی نے خود اس جماعت کو بعض نعتن سے ہڑوا ہے اور اس میں کسی کا ایک پیہ بھی نہیں ہے خدا تعالی نے خود اس جماعت کو بعض نعتن سے بچانے کے لئے اپنے فضل سے اس سودے کا سالمان کردیا۔

آفر میں اس قدر اور کھ دینا ضروری سمجھتا ہوں کہ میں ان لوگوں کو قابل خطاب نہیں سمجھتا۔ لیکن چو نکہ یہ زمانہ دنیا کو دین پر مقدم کرنے کا زمانہ ہے اور یمی وجہ ہے کہ حضرت مسیح موعود ڈمانہ کے اس میلان کو دیکھ کر بیعت میں دین کو دنیا پر مقدم رکھنے کا قرار لیا کرتے تھے اس لئے میں نے ضروری سمجھاکہ ان اعتراضات کاجو مالی معاملات کے متعلق ہیں جواب دیدوں آکہ کمی آدی کو فھوکرنہ گئے اور وہ بد ظفی ہے اپنے آپ کو ہلاکت کے گڑھے میں نہ گرالے اور یمی وجہ ہے کہ میں نے لیک ایک بات واضح کرکے لکھدی ہے تاہماری جماعت کے کمزور طبع لوگ بھی اس وہم میں مبتلانہ ہوں کہ ان کے اموال میں خیانت کی جاتی ہے۔ میرے پاس جو طبع لوگ بھی اس وہم میں مبتلانہ ہوں کہ ان کے اموال میں خیانت کی جاتی ہے۔ میرے پاس جو میں نے ایک کافی بناچھوڑی ہے کہ جس پر درج کرکے محاسب کے دفتر سے رسید بھی لے لیتا ہوں۔ تا میرا وامن ہرا کی الزام سے پاک رہے جس شخص نے میرے پاس کوئی رتم بھیجی ہے وہ اس کا میرا دامن ہراکہ الزام سے پاک رہے جس شخص نے میرے پاس کوئی رتم بھیجی ہے وہ اس کا مطالبہ مجھ سے جب چاہیے کر سکتا ہے میں اسے اس کا حساب دکھانے کے لئے تیار ہوں گوسے میرا دامن کہ میرے پاس کوئی رتم بھیجی ہے وہ اس کا مطالبہ مجھ سے جب چاہیے کر سکتا ہے میں اسے اس کا حساب دکھانے کے لئے تیار ہوں گوسے میں اسے اس کا حساب دکھانے کے لئے تیار ہوں گوسے میں اسے اس کا حساب دکھانے کے لئے تیار ہوں گوسے میں اسے اس کا حساب دکھانے کے لئے تیار ہوں گوسے میں اسے نام بھیجنے کو تکھوں اس کے متعلق ہرا کہ مخص کا حق

ہے کہ مجھ سے اپنی رقم کے متعلق تبلی کروالے لیکن کسی کے ابتلاء میں آجانے کے خوف سے میں نے ایک کانی میں اندراج کابھی انتظام کرچھوڑا ہے جس پر دفتر محاسب کے دستخط ہوتے ہیں کہ ہمیں فلاں فلاں شخص کی طرف سے اس قدر روپیہ پہنچ گیا۔اور اس کے ذریعہ سے ہرایک شخص اپنے مال کے متعلق جو میرے نام بھیجا ہے تبلی کرسکتا ہے۔

میں کسی کے مال کا بھو کا نہیں نہ خلافت کا بار کسی کے اموال کے لالچ سے میں نے اپنے سم اٹھایا ہے خلافت سے پہلے بھی لوگ مجھے نذریں دیتے تھے بلکہ میں دیکھتا ہوں کہ اس وقت زیادہ آسودگی سے گزارہ کر تا تھا کیونکہ اس وقت میرے ذہے کوئی بوجھ نہیں تھااب کئی حاجتمندوں کی خبر گیری مجھے کرنی پڑتی ہے جن کی مدد انجمن نہیں کر سکتی۔ میرے واقف جانتے ہیں کہ اس وقت میرے اخراجات اس وقت کی نسبت زیادہ وسیع ہوتے تھے میں تبلیغ کے لئے جا یا تھااد ر تم میں نے ایک پیسے کسی سے اینے کرایہ وغیرہ کے لئے نہیں لیا۔ بلکہ اگر کوئی کچھ دیتا تھا تو اسے یا تو واپس کردیتا یا ان ساتھ کے مبلغین پر خرچ کردیتا جن کا خرچ انجمن کے ذمہ ہو یا تھااور سال بھر میں بیہ رقم اچھی خاصی ہو جاتی تھی مجھ پر تبھی اس کا بوجھ نہیں ہڑا تھا لیکن پچھلے سال بیاری کے لئے جو مجھے لاہور جانا پڑا تو اس کے اخراجات میں سے اب تک بچھ روپیہ میرے ذمہ باقی ہے ای طرح میں اینے گھرکے اخراجات کو دیکھتا ہوں کہ انہیں بھی آگے کی نببت بہتنگی میں ر کھتا ہوں۔ میں بمیشہ خلافت سے پہلے علاوہ ان کے مقررہ خرچ کے خاص کیڑے وغیرہ بنواکر دیتا رہتا تھا لیکن اس دن سے آج تک میں مقررہ خرچ کے علاوہ ان کو کچھ نہیں دے سکا حتیٰ کہ ایک دن میری بوی نے مجھ سے کما کہ تم نے مدت سے مجھے تحفہ کچھ نہیں رہا میں کوئی قیمتی چز طلب نہیں کرتی بلکہ کوئی نہایت معمولی ہی قیت کی چیز میرے دل کو خوش کرنے کے لئے بنوادو میں نے ان کا عندیہ معلوم کرنے کے لئے کہا کہ بتلاؤ کیا بنوادوں اور میں نے معلوم کرنا جایا کہ ان کی خواہش کہاں تک جاتی ہے تو انہوں نے یہ کہا کہ میں زیادہ نہیں مائکتی ایک سادہ انگو تھی مجھے ہوا دویہ بات بن کرمیرے دل نے مجھے شرمندہ کیا کہ بے شک دو سرئے شخفین کی خبر گیری كرنا بھى تواب ہے اور اللہ تعالى نے مجھ كو اس كام كے لئے مقرر كيا ہے ليكن و لز و جك عَلَيْکَ حَقٌّ کا بھی ارشاد ہے تیری بیوی کا بھی تجھ پر کچھ حق ہے۔غرض میں نہ صرف تمہارے اموال کے متعلق ممکن سے ممکن احتیاط برتا ہوں بلکہ جو کچھ مجھے خداتعالی دیتا ہے اس میں سے ں متعد بہ حصہ مستحق امداد لوگوں پر خرچ کردیتا ہوں اور مجھے اس بات سے بھی انکار نہیں جو

کچھ لوگ مجھے تحفہ دیتے ہیں اس میں سے اپنے نفس پر بھی استعال کر تا ہوں اور میں اس سے شرمندہ نہیں کیونکہ میرے آ قاحضرت محمہ ﷺ بھی تحائف قبول کرتے اور خیبر کی فتح ہے پہلے آپ کا گزارہ زیادہ تر اننی تحائف پر تھا۔ اسی طرح حضرت مسیح موعو دبھی ہدایا کو قبول کرتے تھے لیکن اس سے زیادہ میں تمہارے اموال پر ہرگز تصرف نہیں کر تا۔ جس غرض کے لئے کوئی مخص مجھے روپیہ دیتا ہے اس کے لئے جمع کروا دیتا ہوں اور اگر میری مرضی پر چھوڑ دے تو میں اس روپیہ کو اکثر تو اشاعت و صدر انجمن میں ۱- اور ۲- کی نسبت سے تقسیم کر دیتا ہوں ورنہ جس مدمیں زیادہ ضرورت ہو وہاں جمع کرو ادبتا ہوں اور بعض لوگ جو مجھے اس لئے روپیہ جھیجے ہیں کہ میں خود جہاں چاہوں اس کو خرچ کردوں تو ان روپوں کو مناسب ضروریات یر خرچ کر دیتا ہوں لیکن سوائے اس روپیہ کے جو مجھے میری ذات کے لئے لوگ دیتے ہیں ہرگز ا یک پییہ بھی اینے استعال میں نہیں لا تا اور جو شخص مجھے اس قابل خیال کرتا ہے اس پر حرام ہے کہ بھی ایک بیبہ بھی وہ مجھے دے۔ میں حریص نہیں خدا تعالیٰ نے مجھے بہت وسیع ول دیا ہے پھروہ خود میری ضروریات کو پورا کر تاہے بار ہاالیا ہو تاہے کہ سخت تنگی کے وقت جب مجھے نظر نہیں آیا کہ میں خرچ کہاں ہے دوں اور قرض لینے کی ضرورت پیش آتی ہے تو وہ فوراً کمی الیے ذریعہ سے جو میرے واہمہ میں بھی نہیں ہو تا مجھے رزق بھیج دیتا ہے۔ بعض دفعہ ہندوؤں اور سکھوں سے روپیہ بھجوا دیتا ہے بعض دفعہ رؤیا کے ذریعہ کسی کو تحریک کر دیتا ہے چنانچہ ابھی چند ماہ ہی ہوئے ہیں کہ میرے کوٹ کے پھٹ جانے پر میری بیوی نے کہا کہ کوٹ پھٹ گیا ہے میں نے کہا دیکھو تو سہی خداتعالی خود بندوست کرے گا اس کے چند دن بعد خان بہادر شخ مجمہ حسین صاحب بی اے جج سال کاز کورٹ کانپور کا ایک خط اور کوٹ کا کیڑا ملاجس میں انہوں نے تحریر فرمایا که ایک خواب کی بناء پر وہ بیہ کوٹ کا کپڑا میرے لئے بھیجتے ہیں وہ ایک معزز عہدہ دار اور راستباز انسان ہیں ان سے دریافت کیاجاسکتا ہے کہ آیا یہ واقعہ درست ہے یا نہیں۔ روپیہ کے متعلق تو ایسے بہت سے تجارب ہوئے ہیں کہ ضرورت کے وقت بعض لوگوں کو رؤیا ہوئی اور انہوں نے روپیہ بھیج دیا قلبی تصرفات کی مثالیں اس سے بھی زیادہ ہیں پس جبکہ خداتعالی خود میرا کفیل اور مجھ سے زیادہ میری فکر رکھتا ہے تو مجھے کسی کے روپیہ کی کیالالچ ہو سکتی ہے۔ لالچ اور حرص تواسے ہوتی ہے جے خطرہ ہو تاہے کہ مجھے ضرورت کے وقت روپیہ کمال سے ملے گا جبکہ میرا سہارا خداتعالی ہے او وہ میرے رزق کا ذمہ دار ہے اور غیرمعمولی ذرائع ہے

حتیٰ کہ غیراحمدیوں' ہندووُں' سکھوں اور پھرخوابوں کے ذریعیہ سے مجھے رزق پہنچا تا ہے تو مجھے اینے رزق کے لئے کیا فکر ہو عمق ہے جو شخص مجھ پر اعتراض کر تاہے وہ خداتعالی سے ڈرے کہ وہ نہیں مرے گاجب تک کہ اس پر بھی یہ الزام نہ لگایا جائے۔ میرا ضمیراس معاملہ میں صاف ﴾ ہے اور جس وقت بھی فرشتہ موت میرے پاس آجائے میں اس یقین کے ساتھ جان دے سکتا ہوں کہ خیانت یا سلسلہ احمدیہ کے اموال میں کسی قتم کی بے احتیاطی کے بغیر میں نے اس سلسلہ ﴾ کے اموال کی حفاظت کی ہے اور اس دنیا کو چھو ژنا ہرگز میرے اوپر بوجھ نہیں کیونکہ میں اس دن کو عید کادن سمجھتا ہوں جبکہ ایمان کے اوپر میرا خاتمہ ہو اور ان ذمہ داریوں سے سبکدوش کیا جاؤں پس اس دنیا کا محب نہیں بلکہ اس سے نفرت کرنے والا ہوں اور وہی شخص اس دنیا کی ﴾ محبت کا الزام مجھ پر لگا سکتا ہے جس کا دل خود اس گند میں ملوث ہے میرے لئے پیہ بس ہے کہ میرا خدا مجھ سے راضی ہے میرے مخالفین کے نایاک حملوں نے نہ پہلے میرا پچھ بگاڑااور نہ اب بگاڑ کتے ہین خدا تعالی کی مرضی بوری ہوئی اور ہوگی اور اس کے فضل سے دنیا کے چاروں کناروں پر مجھے اور میرے اتباع کو غلبہ حاصل ہو گا اور وہ لوگ جو دشنی کی آگ میں جل رہے یا منافقانہ طور پر میرے ساتھ ہو کر پھران دشمنوں کے ساتھ شامل ہیں آہتہ آہتہ ناکامی و نامرادی کامنہ دیکھیں گے۔ ذلت ان کےاستقبال کے لئے ہاتھ بڑھائے کھڑی ہے اور رسوائی ان کو بغل گیر کرنے کے لئے ہاتھ پھیلائے کھڑی ہے ابھی کچھ ہی دن ہوئے۔ محمد مصطفیٰ اللّٰظِیّٰۃ تشیلی طور پر تشریف فرما ہوئے اور آپ نے مجھے فرمایا ہم تیری مشکلات کو دیکھتے ہیں اور ان کو وور کر کتے ہیں لیکن ایک دو (یا دو تین کما) سال تک صبر کی آزمائش کرتے ہیں محمہ الطاقایی کی روح میری مدد کے لئے جوش مار رہی ہے۔ کیونکہ میرے دشمنوں نے مجھے جو اس دقت اس کا ب سے زیادہ عاشق اور سب سے زیادہ محبت رکھنے والا ہوں اور سب سے زیادہ اس کی عظمت کے قائم کرنے کاخواہشند ہوں اس لئے محمہ رسول اللہ ﷺ کی ہتک کرنے والا قرار ویا کہ میں نے کیوں اس کی حقیقی عظمت کو قائم کیااور اس کے اس درجہ کو دنیا کے سامنے پیش کیا جو اس کی عظمت کا اظهار کرنے والا ہے۔ پس وہی پاک وجود بے تاب ہے کہ میری نفرت كے لئے آئے۔ اس سے پہلے وہ اس گھاٹی سے گزر تا ہوا مجھے ديكھنا چاہتا ہے جس ميں سے گزرنے کے بغیر کسی شخص نے قرب اللی عاصل نہیں کیا پس میرے دن عید ہیں اور راتیں لیلۃ القدر ہیں کہ محمد رسول اللہ ﷺ کو بھی میری فکر ہے اور میں اینے دشمنوں کے حملوں یر

گرا تا ہیں کوں کہ جس قدر سخت وہ حملہ کریں گے اتی ہی جلدی مجھے اس محبوب رب العالمین کی دورج مبارک سے فیصان حاص حاصل کرنے کا اور دُعائے خاص سے حصہ لینے کاموقعہ ملے گاپس اے میرے دشمنوا تم حملہ کردادر جس قدر چاہو کرد مجھے جس کی پرداہ تھی وہ مجھ سے فوش ہے میں تمہارا بھی شکر گزار ہوں کہ اگر تمہارے بے رحمانہ حملے نہ ہوتے تو ایک غلام کویہ فخر ہرگز حاصل نہ ہو تاکہ مالک اس کے گھر تشریف لا تااور ایک خادم کویہ رتبہ کس طرح نصیب ہوتا کہ آقا اس کی آئھوں کو اپنے نور سے روشن کرتا۔ وُاجِدُ دُعُو سَنَا اَنِ الْحَدُدُ لِلّهِ ذَبّ الْعَلْمِمْنَنَ